

# रात डेढ़ बजे सिविल अस्पताल हजीरा का ऊर्जा मंत्री ने किया निरीक्षण

नवभारत न्यूज

ग्वालियर 26 मई। ऊर्जा मंत्री प्रद्युम्न सिंह तोमर ने सोमवार की मध्य रात्रि लगभग 1.30 बजे सिविल हॉस्पिटल हजीरा का औचक निरीक्षण किया। इस दौरान उन्होंने स्वास्थ्य व्यवस्थाओं का जायजा लिया। अस्पताल में भर्ती मरीजों एवं उनके परिजनों से



## विनय नगर में लगाई जन-चौपाल

चर्चा कर उनकी कुशलक्षेम जानी तथा उपचार संबंधी व्यवस्थाओं की जानकारी ली। साथ ही अस्पताल में स्वच्छता, दवाइयों की उपलब्धता एवं रात्रिकालीन स्वास्थ्य सेवाओं को और बेहतर करने के दिशा-निर्देश संबंधित अधिकारियों को दिए।

ऊर्जा मंत्री ने सोमवार की मध्य रात्रि 12:45 बजे बहोड़ापुर स्थित कुशवाह मोहल्ला पहुंचकर सीवर सफाई अभियान के अंतर्गत चल रहे सीवर सफाई कार्य का निरीक्षण किया। इसी क्रम में उन्होंने संत कृपाल आश्रम से कोटेश्वर रोड तक चल रहे नाला

सफाई कार्य का भी जायजा लिया। उन्होंने बरसात के मौसम से पहले जल निकासी व्यवस्था को बेहतर एवं सुचारु बनाए रखने के लिए अधिकारियों को सफाई कार्य में गति लाने तथा आमजन की सुविधा सुनिश्चित करने के निर्देश संबंधित अधिकारियों को दिए हैं। ऊर्जा मंत्री तोमर ने सोमवार रात्रि क्षेत्र भ्रमण के क्रम में विनय नगर में 'जन चौपाल' लगाकर स्थानीय नागरिकों से संवाद किया। उन्होंने क्षेत्रीय समस्याओं को जाना और बहुमूल्य सुझाव सुने। श्री तोमर ने

जनसमस्याओं के समयबद्ध एवं त्वरित निराकरण के निर्देश संबंधित अधिकारियों को दिए हैं। ऊर्जा मंत्री बीते रोज पीपल वाले हनुमान जी मंदिर में आयोजित 'श्री सीताराम संकीर्तन' में सम्मिलित हुए। इस दौरान उन्होंने भक्तिमय वातावरण में श्रद्धालुओं के साथ प्रभु भक्ति एवं अद्भुत आध्यात्मिक ऊर्जा की अनुभूति करते हुए कहा कि प्रभु श्रीराम एवं संकटमोचन बजरंगबली का आशीर्वाद सभी प्रदेशवासियों पर सदैव बना रहे, यही मंगल कामना है।

# भीषण गर्मी व लू से श्रमिकों के बचाव के लिए श्रम विभाग ने जारी की एडवाइजरी

नवभारत न्यूज

ग्वालियर 26 मई। राष्ट्रीय मानव अधिकार आयोग द्वारा जारी निर्देशों के परिपालन में श्रम विभाग द्वारा जिले के विभिन्न प्रतिष्ठानों, दुकानों, स्थापना इकाइयों, कारखानों एवं निर्माण

## कार्यस्थलों पर छाया, पेयजल व विश्राम की व्यवस्था सुनिश्चित करने के निर्देश

स्थलों पर कार्यरत श्रमिकों को भीषण गर्मी एवं लू से बचाने के लिए एडवाइजरी जारी की गई है। प्रभारी सहायक श्रम आयुक्त ने जिले के सभी नियोजकों से अपील की है कि वे कार्यस्थलों पर श्रमिकों के स्वास्थ्य एवं सुरक्षा को सर्वोच्च प्राथमिकता देते हुए आवश्यक व्यवस्थाएं सुनिश्चित करें। उन्होंने कहा है कि लगातार बढ़ते तापमान एवं लू की स्थिति को देखते हुए श्रमिकों को सुरक्षित वातावरण उपलब्ध कराना आवश्यक है।

जारी निर्देशों में कहा गया है कि सभी कार्यस्थलों पर श्रमिकों के लिए पर्याप्त छाया की व्यवस्था की जाए तथा स्वच्छ एवं शीतल

पेयजल कार्यस्थल के समीप उपलब्ध कराया जाए। इसके साथ ही प्राथमिक उपचार की सुविधा, आवश्यक दवाइयों एवं अन्य जरूरी व्यवस्थाएं भी सुनिश्चित करने के निर्देश दिए गए हैं।

श्रम विभाग ने नियोजकों को सलाह दी है कि कार्य के समय में आवश्यक परिवर्तन करते हुए दोपहर के अत्यधिक गर्म समय में कार्य कराने से बचें, यथासंभव श्रमिकों से प्रातः एवं सायंकालीन समय में कार्य कराया जाए। श्रमिकों को समय-समय पर विश्राम देने तथा अधिक देर तक लगातार धूप में कार्य नहीं कराने, श्रमिक हल्के एवं सूती वस्त्र पहनें, सिर को कपड़े या टोपी से ढककर रखें तथा शरीर में पानी की कमी न होने दें। अधिक पसीना, चक्कर आना, कमजोरी, सिरदर्द अथवा उल्टी जैसे लू के लक्षण दिखाई देने पर तत्काल छायादार स्थान पर विश्राम कर प्राथमिक उपचार उपलब्ध कराया जाए। श्रम विभाग ने सभी नियोजकों से मानवीय दृष्टिकोण अपनाते हुए भीषण गर्मी के दौरान श्रमिकों को लू एवं तापघात से सुरक्षित रखने के लिए आवश्यक सावधानियां सुनिश्चित करने का अनुरोध किया है।



# वशीरन को जन-सुनवाई में मिला सहारा

नवभारत न्यूज

ग्वालियर 26 मई। अपनों द्वारा उपेक्षित बुजुर्ग महिला श्रीमती वशीरन को कलेक्ट्रेट की जन-सुनवाई में सहारा मिला है। ग्वालियर शहर के वार्ड नं.-64 में स्थित ग्राम टेहलरी निवासी वशीरन ने जन-सुनवाई में पहुंचकर कलेक्टर रुचिका चौहान को अपनी व्यथा सुनाते हुए कहा कि नशे के आदी मेरे नाती ने मुझे बताए बिना मेरे हिस्से का मकान बेच दिया है। जिससे मैं बहुत परेशान हूँ। कलेक्टर ने वशीरन की बात ध्यानपूर्वक सुनी और संबंधित एसडीएम को वशीरन को मकान का हक दिलाने के निर्देश दिए। यह सुनकर वशीरन खुशी-

खुशी अपने घर लौटीं। कलेक्ट्रेट में मंगलवार को हुई जन-सुनवाई में 126 आमजनों की समस्यायें सुनी गईं। कलेक्टर रुचिका चौहान, अपर कलेक्टर कुमार सत्यम व जिला पंचायत के मुख्य कार्यपालन अधिकारी सोजान सिंह रावत सहित जिला

## कलेक्ट्रेट की जन-सुनवाई में 126 आमजनों की हुई सुनवाई

प्रशासन के अन्य वरिष्ठ अधिकारियों ने एक-एक कर सभी आवेदकों की समस्यायें सुनीं और उनके आवेदनों के निराकरण की रूपरेखा तय की। कलेक्ट्रेट की जन-सुनवाई में राखव, नगर निगम, बिजली, पुलिस इत्यादि से संबंधित

समस्यायें प्राप्त हुईं। जमीन संबंधी समस्याओं के त्वरित निराकरण के निर्देश सभी एसडीएम व तहसीलदारों को दिए गए हैं। नगर निगम क्षेत्र की बुनियादी सुविधाओं से संबंधित समस्याओं को तत्परता से निराकृत करने की हिदायत भी नगर निगम के अधिकारियों को दी। जनसुनवाई में मदद की आस में पहुंचे जरूरतमंदों के निःशुल्क इलाज का इंतजाम भी कराया गया। जन-सुनवाई में कुल 126 आवेदन प्राप्त हुए। इनमें से 55 आवेदन दर्ज किए गए। साथ ही शेष 71 आवेदन विभागीय अधिकारियों को समय-सिमा में निराकृत करने के लिये आवश्यक टीप के साथ दिए गए।



# हर्षोल्लास के साथ मना एमपीसीसीआई का 121वाँ स्थापना दिवस

नवभारत न्यूज

ग्वालियर 26 मई। म.प्र. चेम्बर ऑफ कॉमर्स एण्ड इण्डस्ट्री का 121वाँ स्थापना दिवस हर्षोल्लास के

साथ मनाया गया। इस बार का स्थापना दिवस भक्तिमय स्वरूप में मनाया गया। स्थापना दिवस के अवसर पर पं.अंकित शर्मा द्वारा संगीतमय सुंदरकांड का पाठ सायं

04.00 बजे से किया गया। तदुपरांत सायं 07.00 बजे से सदस्यों द्वारा भोजन-प्रसादी के रूप में स्वरूचि भोज का आनंद लिया गया। इस अवसर पर चेम्बर अध्यक्ष-डॉ.

प्रवीण अग्रवाल, संयुक्त अध्यक्ष-हेमन्त गुप्ता, उपाध्यक्ष-डॉ. राकेश अग्रवाल, मानसेवी सचिव-दीपक अग्रवाल, मानसेवी संयुक्त सचिव-पवन कुमार अग्रवाल एवं

कोषाध्यक्ष-संदीप नारायण अग्रवाल सहित संस्था के पूर्व पदाधिकारीगण, कार्यकारिणी समिति सदस्यगण, चेम्बर सदस्यगण एवं उनके परिजन उपस्थित रहे।

# आईटीएम यूनिवर्सिटी में 'सीएटीसी-33' कैम्प का हुआ शुभारंभ

नवभारत न्यूज

ग्वालियर 26 मई। आईटीएम यूनिवर्सिटी में श्री-एमपी गलर्स बटालियन एनसीसी द्वारा 'सीएटीसी-33' कैम्प का शुभारंभ उत्साह एवं अनुशासनपूर्ण वातावरण में समारोह के साथ किया गया। समारोह में कैम्प कमांडेंट कर्नल पुष्पेंद्र कौर के अलावा सभी अपॉइंटमेंटर्स जिनमें डिटी कमांडेंट लेफ्टिनेंट अमनदीप कौर, सूबेदार मेजर बलवान सिंह और सूबेदार मेजर देशराज सिंह प्रमुख रूप से उपस्थित रहे। इस अवसर पर कैम्प में सहभागिता कर रही 466 गलर्स कैडेट्स विशेष रूप से मौजूद रही। कैम्प कमांडेंट कर्नल पुष्पेंद्र कौर ने कहा कि एनसीसी युवाओं में नेतृत्व क्षमता, आत्मविश्वास, अनुशासन और राष्ट्रसेवा की भावना



विकसित करने का सर्वोत्तम मंच है। शिविर के दौरान प्राप्त प्रशिक्षण कैडेट्स को न केवल शारीरिक रूप से मजबूत बनाएगा, बल्कि मानसिक रूप से भी अधिक सक्षम एवं जिम्मेदार नागरिक बनने में

सहायक सिद्ध होगा। उन्होंने कैडेट्स से कहा कि शिविर के प्रत्येक प्रशिक्षण सत्र एवं गतिविधि में पूर्ण समर्पण, अनुशासन और टीम भावना के साथ सहभागिता करें। उन्होंने यह भी कहा कि जीवन

## कांग्रेस का भजन कीर्तन प्रदर्शन महाराज बाड़े पर कल

ग्वालियर 26 मई। बढ़ती महंगाई, पेट्रोल-डीजल की कीमतों में लगातार वृद्धि एवं घरेलू उपयोग की वस्तुओं की कीमतों में बेतहाशा वृद्धि के विरोध में कांग्रेस का कार्यक्रम कल 28 मई बुधवार को प्रातः 9 बजे महाराज बाड़े स्थित रिगल टॉकॉज पर भजन-कीर्तन प्रदर्शन कार्यक्रम आयोजित किया जाएगा। इस मौके पर शहर जिला कांग्रेस कमेटी के अध्यक्ष सुरेंद्र यादव ने कहा कि भाजपा सरकार के शासनकाल में आम नागरिक का जीवन कठिन होता जा रहा है। रसोई गैस, खाद्य सामग्री, पेट्रोल और डीजल की कीमतों में लगातार वृद्धि से मध्यम वर्ग, किसान, मजदूर और व्यापारी सभी परेशान हैं। केंद्र और राज्य सरकार जनता को राहत देने में पूरी तरह विफल साबित हुई है।

## कैडेट्स के सर्वांगीण विकास के लिए विभिन्न गतिविधियों का किया जाएगा आयोजन

उद्घाटन समारोह में आगामी दिनों में आयोजित होने वाली विभिन्न गतिविधियों की रूपरेखा प्रस्तुत की गई। कैडेट्स को बताया गया कि शिविर के दौरान ड्रिल प्रशिक्षण, शारीरिक दक्षता अभ्यास, मैप रीडिंग, व्यक्तित्व विकास, नेतृत्व कौशल, सांस्कृतिक गतिविधियां, समूह चर्चा, आपदा प्रबंधन एवं सामाजिक जागरूकता संबंधी कार्यक्रम आयोजित किए जाएंगे। इन गतिविधियों का उद्देश्य कैडेट्स के सर्वांगीण विकास को सुनिश्चित करना है।

# अपर आयुक्त ने किया कंट्रोल कमांड सेंटर से टिपर वाहनों का निरीक्षण

नवभारत न्यूज

ग्वालियर 26 मई। शहर की सफाई व्यवस्था में अहम भूमिका निभाने वाले डोर टू डोर टिपर वाहन सही से कार्य कर रहे हैं या नहीं इसका जायजा लेने के लिए आज सुबह अपर आयुक्त टी प्रतीक राव मोती महल स्थित कंट्रोल कमांड सेंटर पहुंचे। वहां से उन्होंने टिपर वाहनों की लाइव लोकेशन ली, जहां गाड़ी अधिक देर तक रुकी मिली, वहां पर तत्काल संबंधित अधिकारी को कॉल कर ड्राइवर और हेल्पर को काम में जुटने के निर्देश दिए गए। इसके साथ ही बेजालाल के पास बने सार्वजनिक शौचालय एवं



सीवरेज ट्रीटमेंट प्लांट का निरीक्षण किया। शहर की सफाई व्यवस्था का जायजा लेने के लिए आज सुबह 7 बजे अपर आयुक्त टी प्रतीक राव कंट्रोल कमांड सेंटर पहुंचे। वहां से करीब 3 घंटे डोर टू डोर टिपर वाहनों का निरीक्षण किया। निरीक्षण के दौरान उन्होंने सभी अधिकारियों को तेज गति

एवं कुशलता के साथ कार्य करने के निर्देश दिए। वहीं सीसीटीवी कैमरों के माध्यम से सभी चौराहों की सफाई व्यवस्था का निरीक्षण किया। कंट्रोल कमांड सेंटर से उन्होंने सभी टिपर वाहनों का लाइव निरीक्षण किया। इसके बाद बेजालाल के पास बने सार्वजनिक शौचालय का निरीक्षण किया।

**आगामी बकरीद (ईद-उल-अजहा) (28 मई) की फादर्स डे (21 जून) की Eid-ul-Azha सभी देशवासियों को हार्दिक शुभकानाएं।**

**प्रो. एस.एन. शुक्ला (गणित)**  
AM-70, डी डी नगर, ग्वालियर  
Mob. 9243218074

## आज मनेगी पं. नेहरू की पुण्यतिथि

ग्वालियर 26 मई। शहर जिला कांग्रेस कमेटी के अध्यक्ष सुरेंद्र यादव ने बताया कि 27 मई बुधवार को देश के प्रथम प्रधानमंत्री पं.जवाहर लाल नेहरू की 62वीं पुण्यतिथि के अवसर पर कम्पू स्थित नेहरू उद्यान में पं.जवाहर लाल नेहरू जी प्रतिमा पर प्रातः 8.30 शहर जिला कांग्रेस कमेटी द्वारा नमन कर श्रद्धांजलि अर्पित की जाएगी। पुण्यतिथि कार्यक्रम में विधायक, पूर्व मंत्री, पूर्व विधायक, मप्र कांग्रेस, जिला कांग्रेस, ब्लॉक कांग्रेस, मंडलम कांग्रेस, सेक्टर कांग्रेस, महिला कांग्रेस, युवा कांग्रेस, सेवादल, एनएसयूआई, विभाग प्रकोप, पार्षद, पूर्व पार्षद सहित समस्त कांग्रेस कार्यकर्ता सम्मिलित रहेंगे।



शोक संदेश  
महेश मिश्रा वरिष्ठ पत्रकार एवं शिवकुमार मिश्रा को पूज्य मौसी माता जी का आज प्रातः 9:15 बजे निधन हो गया। उनके दिव्यलोक गमन का समाचार मिलते ही परिवार, रिश्तेदारों एवं शुभचिंतकों में शोक की लहर व्याप्त हो गई। स्वर्गीय माता जी अपने सरल स्वभाव, स्नेह एवं पारिवारिक मूल्यों के लिए अविस्मरणीय रहेंगी। परिवारजनों ने बताया कि उनका अंतिम संस्कार ग्राम मेहदौली में आज शाम 4 बजे किया गया। ईश्वर दिवंगत आत्मा को अपने श्रीचरणों में स्थान प्रदान करें एवं शोकाकुल परिवार को यह दुःख सहन करने की शक्ति दें।

**शोक संदेश**  
महेश मिश्रा वरिष्ठ पत्रकार एवं शिवकुमार मिश्रा को पूज्य मौसी माता जी का आज प्रातः 9:15 बजे निधन हो गया। उनके दिव्यलोक गमन का समाचार मिलते ही परिवार, रिश्तेदारों एवं शुभचिंतकों में शोक की लहर व्याप्त हो गई। स्वर्गीय माता जी अपने सरल स्वभाव, स्नेह एवं पारिवारिक मूल्यों के लिए अविस्मरणीय रहेंगी। परिवारजनों ने बताया कि उनका अंतिम संस्कार ग्राम मेहदौली में आज शाम 4 बजे किया गया। ईश्वर दिवंगत आत्मा को अपने श्रीचरणों में स्थान प्रदान करें एवं शोकाकुल परिवार को यह दुःख सहन करने की शक्ति दें।

# डॉ. कुमार क्लीनिक

**DR. DINESH KUMAR**  
M.B.B.S., PGDS, FSPT  
SEXOLOGIST

नवीन पद्धति द्वारा 100% सफल इलाज

**गुप्त रोग विशेषज्ञ**

2000 से अधिक रोगियों का विश्वास पता-सिवलर एस्टेट के पास, सिटी सेंटर, अभियंता एस्टेट ग्वालियर

**संपर्क करें-9090848460**

**पंजाब नैशनल बैंक**  
punjab national bank

मण्डल कार्यालय, C-7, वत्सल मैदान, सिटी सेंटर, ग्वालियर (म.प्र.) फोन नं. 0751-2437824  
ई-मेल- cs8232@pnb.co.in

## अचल संपत्ति के विक्रय हेतु विक्रय नोटिस

प्रतिभूति हित (प्रवर्तन) नियम, 2002 के नियम 8 (6) के परचुक् के साथ पठित वित्तीय आलेखों का प्रतिभूतिकरण एवं पुनर्गठन तथा प्रतिभूति हित का प्रवर्तन अधिनियम, 2002 के अधीन अचल आस्तियों के विक्रय हेतु **ई-नीलामी विक्रय नोटिस** आम लोगों को और विशेष रूप से उच्चार लेने वाला और प्रत्याभूतिवता को यह नोटिस दिया जाता है कि नीचे वर्णित अचल संपत्तियों को प्रतिभूत लेनदार के पास गिरवी/अमानित है, का प्रवर्तित/आवधिक कब्जा / सांकेतिक कब्जा (इनमें से जो भी लागू होता हो) प्रतिभूत लेनदार के सुरक्षित ऋणदाता द्वारा लिया गया है, को 'वहां है जैसा है और जो कुछ भी है' के आधार पर निम्नलिखित ऋणियों एवं जमानतदारों से बैंक / प्रतिभूत लेनदार की निम्नलिखित रूप की बकाया राशि की वसूली हेतु निम्न दिनांक को बेचा जाएगा। आरक्षित मूल्य एवं अधिम धनराशि निम्नलिखित है:-

**ई नीलामी दिनांक : 16.06.2026**  
(ई-नीलामी का समय: दोपहर: 01.00 बजे से सायं 5.00 बजे तक प्रत्येक 10 मिनट के असिमित विस्तार के साथ)

ऋणी/बंधनकर्ता का नाम एवं बंधक संपत्ति का विवरण	आरक्षित मूल्य	धरोहर राशि	मांग पर दिनांक कब्जा दिनांक बैंक को देय राशि
--	---------------	------------	--

निविदाकार अपने प्रस्ताव रु. 10,000/- (रु. दस हजार मात्र) के गुणांक में बड़ा सकते। मण्डल कार्यालय | प्राधिकृत अधिकारी: श्री रमेश चन्द्र धनगर | फोन नं. 0755-2550020/7049405000

मेसर्स कामधारी पौल्स इंडस्ट्रीज (सांकेतिक आधिपत्य)	(₹)	(₹)	
श्रीमती मुनी परमार पत्नी श्री परशुराम सिंह परमार का विहारशरी मकान, न.नि. वार्ड क्र. 01, अम्बाह जिला मुंजा (म.प्र.), यू. सर्वे नं. 1175/1, भिन-3, पटवारी हल्का नं. 12 कुल क्षेत्रफल 1790 वर्गफीट, चतुर्सीमाएं: पूर्व: श्री शर्मा का मकान, पश्चिम: रोड 12 फीट चौड़ी, उत्तर: जमीन मुनी परमार, दक्षिण: कुशवाह जी की भूमि।	30.82 लाख	3.082 लाख	04.07.2015 15.10.2015
श्रीमती दीप्ती गर्ग पत्नी श्री विनित गर्ग एवं श्री रामचंद्र सिंह परमार पुत्र श्री परशुराम परमार की संपत्ति डायवर्टेड प्लांट, ग्राम सुनवली, कुच्छरी रोड, तहसील अम्बाह जिला मुंजा (म.प्र.), यू. सर्वे नं. 547/2, पटवारी हल्का नं. 44 कुल क्षेत्रफल 22,500 वर्गफीट, चतुर्सीमाएं: पूर्व: कृषि भूमि गजराज सिंह, पश्चिम: भूमि श्रीमती खिल्लन देवी एवं अन्य, उत्तर: भूमि श्रीमती खिल्लन देवी एवं अन्य दक्षिण: रोड।	13.18 लाख	1.318 लाख	₹. 13,04,515.00 यात्रा व अन्य खर्च

श्रीमती रजनी यादव पत्नी श्री विकास यादव (सांकेतिक आधिपत्य)	(₹)	(₹)	
श्री रूप सिंह वर्मा पुत्र श्री मनसूखाम चर्मा की संपत्ति- भूमि, पटवारी हल्का नं. 3, सर्वे नं. 378, 369/1/ख स्थित-ग्राम रोहट परारना, ग्वालियर (म.प्र.), क्षेत्रफल-0.136 हेक्टेयर, चतुर्सीमाएं: पूर्व: ए.बी. रोड, पश्चिम: रेलवे की संपत्ति, उत्तर: सरकारी संपत्ति, दक्षिण: नहर.	75.00 लाख	7.50 लाख	15.04.2024 02.07.2024 ₹. 1,64,043.30 + यात्रा व अन्य खर्च
श्री हरगोविंद पटवा पुत्र श्री हल्केराम पटवा (सांकेतिक आधिपत्य) <td>21.00 लाख</td> <td>2.10 लाख</td> <td>04.05.2021 07.12.2021 ₹. 6,28,957.60 यात्रा व अन्य खर्च</td>	21.00 लाख	2.10 लाख	04.05.2021 07.12.2021 ₹. 6,28,957.60 यात्रा व अन्य खर्च

नियम एवं धर्त- 1. विक्रय सुरक्षा हिल (प्रवर्तन) नियम, 2002 के नियम 8 धर्तों के अधीन होगा तथा निम्नलिखित धर्तों का पालन करना होगा। 2. संपत्तियों की विक्री "जहां है जैसा है एवं जिस अवस्था में है" के आधार पर होगी। 3. ऊपर वर्णित संपत्तियों का वितरण सुरक्षित ऋणदाता को प्राप्त जानकारी के आधार पर है। किन्तु सुरक्षित ऋणदाता किसी भी त्रुटि, गलत जानकारी, घोषणा में चूक लिये जिम्मेदार नहीं होगा। 4. विक्रय अधिकृत ऑनलाइन ई-नीलामी सेवा प्रदाता के द्वारा 16/06/2026 को वेबसाइट <https://baanet.com> पर किया जाएगा। इच्छुक बोली लगाने वाले / खरीददारों को नीलामी के उचित समय से पहले बैंक से मान्यता प्राप्त सेवा प्रदाता PSB Alliance के संबंधित ई-नीलामी वेब पोर्टल <https://baanet.com> में रजिस्ट्रेशन कर अपने 'ग्लोबल ईएमडी वॉलेट' में ऑनलाइन मोड का उपयोग करके ईएमडी राशि को ट्रांसफर करना होगा। यदि ग्लोबल ईएमडी वॉलेट में ईएमडी राशि उपलब्ध नहीं है, तो सिस्टम बोली लगाने की अनुमति नहीं देगा। दिनांक: 26.05.2026 स्थान: ग्वालियर सुरक्षित ऋणदाता, पंजाब नैशनल बैंक